

ہمارا نوجوان

مولانا سفیان علی فاروقی

لا ہور

تحفظات... خدشات... اقدامات

عمومی طور پر پندرہ سے پچھیں سال کی عمر کے افراد کو نوجوان کہا جاتا ہے (اور پاکستان میں تقریباً سالٹھ فیصد آبادی انہی نوجوانوں پر مشتمل ہے) دوسرے لفظوں میں امنگوں، صلاحیتوں، جفا کشی، بلند حوصلگی اور بہترین عزائم کا دوسرا نام نوجوانی ہے، یہ بھی ایک حقیقت ہے کہ دنیا میں کوئی بھی انقلاب وہ چاہے مذہبی سطح کا ہو، سیاسی ہو، معاشرتی یا اقتصادی ہو، سماجی یا سائنسی ہو، انہی نوجوانوں کے رہیں منت ہے۔ اسی طرح ایک مسلم نوجوان کو بہت سارے پہلوؤں سے خود کو بچانا بھی پڑتا ہے، جو کہ بلاشبہ کسی جہاد سے کم نہیں۔ دنیا کی کشش اور اس کی چکا چوند بسا اوقات اسے مقصدیت سے ہٹانے کی کوشش کرتی ہے تو وہ اسلام کی پیش کردہ حفاظتی تدبیر اختیار کر کے اپنی حفاظت کرتا ہے۔

یہ فطرتی بات ہے کہ نوجوان اپنے اردوگردم موجود ما حول میں تبدیلی کا بہترین و کیلی ہوتا ہے اور اگر اس کی تربیت ڈھنگ سے کی گئی ہو تو وہ ایک ثابت اور بہترین تبدیلی کا استعارہ بن کر نمودار ہوتا ہے، اس کے ساتھ ساتھ ایک نوجوان سماجی، ثقافتی، معاشری اور معاشرتی اصلاحات کے ذریعے لوگوں کی زندگیوں میں بہتری لانے کی جدوجہد میں اپنا حصہ ڈالتا ہے۔ اس سلسلہ میں بھی اسلام ایک صحت مند اور تو ان نوجوان اک صحت مند پسند کرتا ہے اور اس کی حوصلہ افزائی بھی کرتا ہے۔ اسلام میں ایک صحت مند اور تو ان نوجوان ایک صحت مند اور تو ان دماغ کا مالک اور ایک صحت اور تو ان دماغ ایک صحت مند اور تو ان معاشرے کا ذریعہ سمجھا جاتا ہے۔

نوجوانوں کے فرائض پر تو بہت زیادہ گفتگو کی جاتی ہے، جیسے بحیثیت ایک انسان کے اس پر کیا کیا لازم ہے؟ بحیثیت ایک خاندان کے فرد کے، بحیثیت ایک برادری کے فرد کے، بحیثیت ایک معاشرے کے فرد کے، بحیثیت ایک ملک کے شہری کے، وغیرہ وغیرہ۔ لیکن ان سب کے ذمہ اس نوجوان کے کیا کیا حقوق

ہیں؟ اس پر بہت کم گفتگو کی جاتی ہے اور آج ہم اسی موضوع پر جامع و مانع انداز میں بات کریں گے۔

نوجوانوں کے حقوق

۱: بہتر پروش اور نشوونما، ۲: بہتر تعلیم تک رسائی، ۳: بہتر روزگار تک رسائی، ۴: جان و مال کا تحفظ، ۵: ان کی معاشرتی، سماجی و معاشری خدمات میں بہتر معاونت، ۶: خاندانی، معاشرتی، ملکی و سیاسی معاملات میں برابر کی رسائی، ۷: ان کے مسائل کو سنتا اور ان کا بہتر حل پیش کرنا، ۸: بروقت شادی، ۹: ان کے رہنمانت اور خداداد صلاحیتوں کی پرکھ اور درستگی، ۱۰: ان کے اچھے کاموں کی پذیرائی، غیرہ شامل ہیں۔

نوجوانوں کے متعلق ریاست اور معاشرے کی ذمہ داری

جب تک ہم اپنے نوجوانوں پر محنت نہیں کریں گے، ان کے حقوق کا خیال نہیں رکھیں گے، انہیں بہتر ماحول فراہم نہیں کریں گے تو اس وقت تک ان سے سو فیصد نتائج حاصل نہیں کیے جاسکتے۔ یہ جو آج جزیش کا گیپ ہمیں تباہ کرتا جا رہا ہے، اس کا یہ ہی سبب ہے کہ ہم نے اپنی نوجوان نسل کے لیے ٹارگٹ غلط چن لیے ہیں، ہم انہیں سکھا کچھ اور رہے ہیں اور نتائج کچھ اور ہی چاہتے ہیں، یعنی گھاس بوکر گندم کی امید لگائے بیٹھے ہیں جو کہ کبھی نہیں ہو سکتی، ہمیں اپنی نوجوان نسل کو بحیثیت ریاست اور بحیثیت ایک معاشرے کے کیا ماحول فراہم کرنا چاہیے، کچھ چیزوں کو ترتیب و ارز کر کرتے ہیں:

① کار آمد تعلیم تک رسائی

ریاست اور معاشرے کی ذمہ داری ہے کہ باشعور اور کار آمد نوجوان بنانے کے لیے ان کی معیاری تعلیم کا فری یا قابلِ حصول بندوبست کیا جائے اور اس میں سماجی، معاشرتی یا طبقاتی تفریق کا کوئی شانہ بہتک نہ ہو، ہمارے ہاں بد قسمتی سے کبھی بھی تعمیری تعلیم ترجیحات میں شامل نہیں رہی، جس کی وجہ سے ہمارے پورے پاکستان میں کوئی بھی سرکاری یا پرائیویٹ تعلیمی ادارہ نہیں جو دنیا کے پہلے ۱۱۰۰ اداروں میں شامل ہو (دینی مدارس کو نکال کر کیوں کہ بے شمار کمزوریوں کے باوجود لوگوں کے چندوں سے چلنے والے یہ ادارے دنیا کے پہلے دس بہترین دینی اداروں میں شامل ہوتے ہیں)۔

ہمارے ہاں معیاری تعلیم نہ ہونے کی چند ایک وجہات میں تعلیمی نصاب میں اعلیٰ تعلیمی اداروں میں قومی زبان میں نہ ہونے کے ساتھ ساتھ تعمیری اور اخلاقی مواد کا نہ ہونا بھی شامل ہے، بلکہ اگر یوں کہا جائے تو بے جانہ ہو گا کہ ایک جو دیکی کیفیت طاری ہے اور اس میں ایک وجہ یہ بھی ہے کہ قابل، ذہین اور حب الوطنی کے جذبات سے موجز ن اساتذہ کی بے تو قیری اور ان کا مجبوراً ملک سے نقل مکانی کرنا بھی ایک بہت بڑی وجہ ہے۔ ایک مرتبہ کسی نے ایک ماہر تعلیم سے پوچھا کہ: ”آپ اس ملت کے مستقبل کے حوالے سے کیا

اور وہی (اللہ تعالیٰ) تو ہے جو اپنے بندوں کی توبہ قبول کرتا اور (ان کے) قصور معاف فرماتا ہے۔ (قرآن کریم)

کہنا چاہیں گے؟“ تو انہوں نے کہا کہ: ”مجھے ان کا نظام تعلیم دکھادو، میں ان کا مستقبل بتاؤں گا۔“

۲ غربت اور بے روزگاری سے نجات

ریاست اور معاشرے کی اولین ذمہ داری ہے کہ نوجوانوں کو غربت کی دلدل سے نکالے اور انہیں بے روزگاری کی لعنت سے بچانے کے لیے مستقل سکیمیں، چھوٹے بڑے کار و بار میں سپورٹ، مختلف پرو جیکشس اور ریزن ایبل جا بز مہماں کی جائیں۔ اگر ہمارے نوجوان کافریش اور زرخیز دماغ مختلف تفکرات اور پریشانیوں میں گھرا ہو گا تو ظاہر ہے کہ وہ مکمل پروفارمنیں کر پائے گا، جس کا لامحالہ نقصان معاشرے اور ملک کو ہو گا اور وہ حمود کا شکار ہو کر ترقی کرنے کی بجائے تنزیل کا شکار ہو جائے گا۔ بد قسمی سے ہمارے ہاں نوجوانوں کو کوئی بھی ایسی سہولت فراہم نہیں کی جاتی، جس کی وجہ سے ملک کا بے شمار کار آمد ہے، ملک سے باہر جا چکا ہے۔

۳ نوجوانوں کے تحفظ کو یقینی بنانا

کسی بھی ریاست اور معاشرے کی ذمہ داری ہے کہ اپنے مستقبل یعنی نوجوانوں کو کسی بھی قسم کے علاقائی، لسانی، مذہبی، سیاسی اور ریاستی تشدد (جسمانی و ذہنی) سے حفاظت کرے، اس کے ساتھ ساتھ انہیں ان کے مقاصد سے ہٹانے والی ہر قسم کی اخلاقی، معاشرتی اور معاشری رکاوٹوں کو دور کرنا، تمام اخلاق بانختہ مواد بشمول کسی بھی قسم کی نشہ آور چیزوں سے ان کی حفاظت کرنا اور بہر طور اس کو روکنا بھی ریاست اور معاشرے کی ذمہ داری ہے۔

۴ سیاست اور ملکی معاملات میں بھرپور شرکت

ریاست اور معاشرے کی ذمہ داری ہے کہ نوجوانوں کو سیاست اور ملکی معاملات میں بھرپور شرکت کا موقع فراہم کیا جائے، تاکہ یہ نوجوان تیار ہو کر ملک و قوم کی بہتر خدمت کر سکیں، نوجوانوں کی ملکی معاملات میں ذمہ داریوں اور ان کے حقوق پر مسلسل حکومتی اور پرائیویٹ سطح پر درکشاںی اور سیمینارز کا قیام ہونا چاہیے۔

۵ آزادی اظہارِ رائے کا حق

ریاست اور معاشرے کی ذمہ داری ہے کہ نوجوانوں کو اپنی بات رکھنے اور کرنے کا بھرپور موقع فراہم کریں اور ان کی زبان بندی کے تمام ہتھکنڈوں کی سختی سے بخچ کنی کی جائے، اس وقت پاکستانی نوجوان بے شمار سماجی اور نفسیاتی مسائل کا شکار ہے، اس کو سنتا چاہیے۔ اسی سلسلہ میں ایک واقعہ دور نبوی ﷺ کا ہمارے لیے مشعل راہ ہے کہ ایک مرتبہ ایک نوجوان بارگاہ رسالت ﷺ میں حاضر ہوا اور کہا کہ یا رسول اللہ! مجھے زنا کی اجازت دیجئے، صحابہ کرام ﷺ اس نوجوان کی اس بیہودہ فرمائش پر سخن پا ہوئے، مگر نبی

اور جو تم کرتے ہو (اللہ تعالیٰ سب) جانتا ہے۔ (قرآن کریم)

کریم ﷺ نے بالکل منفرد انداز میں اس نوجوان کی اصلاح فرمائی، اسے اپنے پاس بلا یا اور فرمایا کہ: کیا تم یہ بات اپنی ماں کے لیے پسند کرتے ہو؟ نوجوان نے کہا: میری جان آپ پر قربان! بالکل پسند نہیں کرتا، پھر آپ ﷺ نے اس کی بہن، پچھوپھی اور خالہ کے متعلق یہی استفسار فرمایا اور وہ ہر بار یہی کہتا: میری جان آپ پر قربان ہو، خدا کی قسم! میں ہرگز یہ پسند نہیں کرتا، پھر آپ ﷺ نے اس کو اپنے قریب بلا یا اور اس کے لیے اللہ تعالیٰ سے دعا فرمائی، جس کے بعد وہ کبھی بھی اس بے ہودہ کام کی طرف مائل نہیں ہوا۔ سونو جوانوں کی بات سنیں، وہ صحیح یا غلط جو بھی ہو، پھر اس کو بہتر انداز میں گائیڈ کریں، اس کا رخ ٹھیک کریں، اس سلسلہ میں اس کی معاونت کرنا ایک ریاست اور معاشرے کا بنیادی فرض ہے۔

یہ پانچ بنیادی حقوق جو ایک ریاست اور معاشرے کی ذمہ داری ہے کو ذکر کیا، وگرنہ اور بھی بے شمار حقوق ہیں اور اس موضوع پر مزید بہتر اور زیادہ لکھنے کی ضرورت ہے اور میری دست بستہ اپیل ہے لکھنے اور بولنے والوں سے کہ اس موضوع پر جتنا بہتر لکھ سکتے ہیں لکھیں۔ اب آخر میں چند گزارشات اپنے نوجوان بھائیوں سے بھی ہیں جنہیں اگر مدد نظر رکھا جائے تو وہ اپنا معاشرتی اور قومی فریضہ احسان انداز میں ادا کر سکیں گے۔

نوجوانوں کو کیا کرنا چاہیے؟

① - نوجوان اور کیریئر ازم

دین اسلام انسان کی دنیا و آخرت دونوں کی ناصرف فکر کرتا ہے، بلکہ دونوں کو سفارانے اور بہتر بنانے کی جدوجہد کی حوصلہ افزائی بھی کرتا ہے، جتنا اسلام نے اس کی جزئیات میں رہنمائی فرمائی ہے، اتنی کسی اور کے حصے میں نہیں آتی۔ اسلام کہتا ہے: دینی و دنیاوی تعلیم حاصل کرو اور خوب محنت سے حاصل کرو، لیکن حصول تعلیم کا مقصد محض حصول دولت یا کسی بھی عہدے کا لالج نہ ہو، بلکہ تعمیر انسانیت، ملک و ملت کی خدمت کا جذبہ موجز ہو، یعنی تعلیم آپ کو ایک اچھا اور بہتر انسان بننے میں معاون ہو۔

② - تعلیماتِ نبوی ﷺ سے دوری

نبی کریم ﷺ اور صاحبہ کرام رضوان اللہ اجمعین کی سیرت کا مطالعہ کرنا ہر نوجوان کے لیے بہت ضروری ہے، تاکہ پتا چلے قرآن پاک پر کیسے عمل کیا جاتا ہے؟ اور قرآن پاک کو کیسے سمجھا جاتا ہے؟ اور اللہ پاک کی رضا کیسے حاصل کی جاتی ہے؟ اور ان لوگوں نے دنیا کو اتنا اچھا اور بہترین معاشرہ کیسے دیا جس کی دنیا آج تک نظر پیش کرنے سے عاجز ہے؟!

اور جو ایمان لائے اور عمل نیک کیے ان کی (دعا) قبول فرماتا ہے اور ان کو اپنے فضل سے بڑھاتا ہے۔ (قرآن کریم)

③- اخلاق بانحنگی اور دیگر عصری مسائل

مولانا ابو الحسن علی ندوی عزیزی نے بہت زبردست بات فرمائی:

”وقت کا تجدیدی کام یہ ہے کہ امت کے نوجوان اور تعلیم یافتہ طبقہ میں اسلام کی اساسیات اور اس کے نظام و حقوق اور رسالتِ محمدی ﷺ کا وہ اعتماد واپس لایا جائے، جس کا رشتہ اس طبقہ کے ہاتھ سے چھوٹ چکا ہے۔ آج کی سب سے بڑی عبادت یہ ہے کہ اس فکری اضطراب اور نفسیاتی الگھنوں کا علاج بہم پہنچایا جائے جس میں آج کا تعلیم یافتہ نوجوان بری طرح گرفتار ہے اور اس کی عقیقت اور علی ذہن کو اسلام پر پوری طرح مطمئن کر دیا جائے۔“ (نیاطوفان اور اس کا مقابلہ)

آج کا نوجوان جدید عصری مسائل کا شکار ہے جن میں اخلاق باختہ و یڈ یوز، مارنگ شوز، ڈرامے، فلمیں اور لڑپر سر نہ رہت ہیں، جس طرح ایک معاشرے اور ریاست کی ذمہ داری ہے کہ نوجوانوں کی اخلاقیات اور ان کے عصری مسائل پر توجہ دے، اسی طرح نوجوانوں پر بھی ضروری ہے کہ وہ کام جوانہیں ان کی مقصدیت سے ہٹاتا ہو یا کام میابی کے عمل کو سوت روی کا شکار کرتا ہو اس سے دور رہے۔ عمومی طور پر دیکھنے میں آیا ہے کہ یہ چیزیں ان نوجوانوں کو زیادہ پریشان کرتی ہیں جن کی زندگی کسی بڑے مقصد سے خالی ہوتی ہے، جو لوگ کچھ بڑا کرنے کی جدوجہد میں شریک ہوتے ہیں وہ ہلو و لعب میں وقت ضائع نہیں کرتے۔

اسی طرح ہمارے نوجوان کو گلو بلازیشن کے مضر اثرات کا بھی سامنا ہے، جب سے دنیانے عالمی منڈی کی شکل اختیار کی ہے تو سیکولر ازم اور الحادی نظریات نے موجودہ نوجوان نسل کو انجما کر رکھ دیا ہے، جسے ہمارے کچھ اہل قلم حضرات تہذیبی جنگ سے بھی تعبیر کرتے ہیں، اس سے زیادہ تر وہ نوجوان طبقہ متاثر ہو رہا ہے جو اپنی تہذیب و تدن کی افادیت اور اپنی ہستری سے ناواقف ہے۔

④- اسلامی تاریخ سے ناواقفیت

چوتھی گزارش نوجوانوں سے یہ ہے کہ اپنی اسلامی تاریخ سے واقفیت پیدا کریں، اپنی تہذیب، اپنے تمدن، اپنے علمی و رشد سے جڑے رہنا بہت ضروری ہے، جو تو میں اپنے عہد رفتہ کے نتوش پر نہیں چلتیں یا انہیں فراموش کر دیتی ہیں، ناکامی و نامرادی ان کا مقدر کر دی جاتی ہے۔

ہمیں علم ہونا چاہیے کہ آج یورپ کی تمام ترقی اور چکا چوند ہماری قرطبه اور غزناطہ کی مسلم درسگاہوں کی رہیں منت ہے۔ ہمیں علم ہونا چاہیے کہ جب اندرسٹری کیا گیا تو چند ہزار مسلمان تھے اور جب سقوط اندرسٹری ہوا تو صرف اس کے ایک شہر میں ۱۰ لاکھ مسلمان تھے۔ ہمیں علم ہونا چاہیے کہ ۱۵۰ سو سال میں زیادہ وقت ہم نے دنیا کی حکمرانی کی ہے، ہمیں پتا ہونا چاہیے کہ صلاح الدین ایوبی، نور الدین زنگی، محمود بنیتنسا

اور جو کافر ہیں ان کے لیے سخت عذاب ہے۔ (قرآن کریم)

غزنوی[ؒ]، خیر الدین بیبرس[ؒ]، غزالی[ؒ]، فارابی[ؒ]، ابن تیمیہ[ؒ]، وغیرہ کون تھے؟! ہمیں علم ہونا چاہیے کہ نبوی دور حکومت کیسا تھا؟! صحابہ[ؓ] واللہ بیت[ؓ] نے کیسے نبی کریم ﷺ سے وفا کی؟! کیسے خلفاء راشدین رضی اللہ عنہم نے پوری دنیا کو نبوی پرچم کے آگے سرنگوں کیا؟! سائنس، صحت، تعلیم، امن، رفاه[ؒ] عامہ، حکومت سمیت بے شمار شعبوں کی ابتدا اور بے شمار شعبوں کو عروجِ ثریا پر مسلم سامنہ دنوں نے کیسے پہنچایا؟! یعنی پوری ہستیری سے ہمیں واقفیت ہوئی چاہیے۔ یہ واقفیت آپ کی مقصدیت میں ایک بہترین معاون ثابت ہوگی۔

۵- نوجوان اور معاشری مسائل

اسلامی نقطہ نظر میں مالی منصوبہ بندی اور انتظام کو کسی بھی شخص کی زندگی کا اہم پہلو سمجھا جاتا ہے، اسی لیے نوجوان کو بے روزگاری سے بچانے کے لیے ریاست اور معاشرے پر کچھ ذمہ دار یا عائد کی گئی ہیں، اس کے ساتھ ساتھ کچھ احتیاطی تدبیر ہمارے نوجوانوں کو بھی اختیار کرنی چاہئیں:

① اسراف سے گریز کریں: صرف ضرورت کی چیزوں پر بقدر ضرورت ہی خرچ کریں، نام و نمود، فیشن اور شوخی کے چکروں سے خود کو باز رکھیں اور سادگی کو اپنائیں۔

② قرض سے اجتناب: قرض سے جس حد تک ممکن ہو بچا جائے، ضروریات کی حد تک اور خواہشات کو پورا کرنے کے لیے قرض کو خود پر نہایت ممنوع خیال کریں۔

③ بچت: جائز اور ممکنہ حد تک بچت کی کوشش کریں، یعنی قناعت کریں، تا کہ معاشری استحکام حاصل ہو۔

④ صدقہ دیں: اپنے کام کا رو بار میں مخلوقِ خدا کا حصہ ضرور کھیں، صدقہ دینے سے ایک تو بلاعیں ٹلتی ہیں اور مال محفوظ ہوتا ہے، اللہ تعالیٰ کی رضا حاصل ہوتی ہے اور اس کے ساتھ ساتھ مال میں برکت اور بڑھوٹری کا سبب بھی ہے۔ ہمیں اپنے اردو گردوں کی ضروریات کا خیال رکھنا چاہیے، جتنی ہماری ہمت ہے۔ حدیث نبوی ﷺ میں آیا ہے، جس کا مفہوم ہے کہ: ”اگر شوربہ بناؤ تو اس کو زیادہ کرلو، تاکہ ہمسائے کو بھجواسکو۔“ اور ایک جگہ فرمایا کہ: ”اگر تم اور تمہارے بچے پیٹ بھر کر سوئیں اور تمہارے پڑوسی کے بچے بھوکے سوئیں تو ساری رات فرشتے تم پر لعنت کرتے ہیں۔“

اسلام نے ہر مسلمان کو اس کی جگہ پر ایک مکمل و یقینی رُست بنایا ہے، جس کا کام اپنی بساط کے مطابق اپنے اردو گردوں کی ضروریات کا خیال رکھنا ہے اور اس کو کرنے والے کو دنیا اور آخرت دونوں جہانوں میں کامیابی اور کامرانی کی بشارت بھی دی گئی ہے۔

